

20-05-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - తండ్రి ద్వారా మీకు లభించిన సృష్టి ఆదిమధ్యాంతాల జ్ఞానాన్ని

మీ బుద్ధిలో ఉంచుకుంటారు, అందుకే మీరు స్వదర్శన చక్రధారులు”

ప్రశ్న:- ఆత్మను పావనంగా తయారు చేసేందుకు ఆత్మిక తండ్రి ఏ ఇంజక్షన్ ఇస్తున్నారు?

సమా:- ‘మన్మనాభవ’. ఈ ఇంజక్షన్ ఆత్మిక తండ్రి తప్ప వేరెవ్వరూ వేయలేరు. తండ్రి చెప్తారు - మధురమైన పిల్లలారా! మీరు నన్ను పృథి చేయండి చాలు. పృథి ద్వారానే ఆత్మ పావనమైపోతుంది. ఇందులో సంస్కృతము మొదలైనవి చదవవలసిన అవసరము కూడా లేదు. తండ్రి హిందీలో సులభమైన, స్పష్టమైన పదాలతో వినిపిస్తారు. ఆత్మిక తండ్రి మమ్ములను పావనంగా చేసేందుకు యుక్తులను తెలియజేస్తున్నారనే నిశ్చయము ఆత్మకు ఎప్పుడూ కలుగుతుందో అప్పుడూ వికారాలను వదులుతూ వెళ్తుంది.

ఓంశాంతి. ఓంశాంతి అను పదానికి అర్థము పిల్లలకు తెలియజేయడం జరిగింది. నా స్వరూపము శాంతి, నా నివాస స్థానము శాంతిధామమని ఆత్మ తన పరిచయాన్ని ఇస్తుంది. దానినే పరంధామము, నిర్వాణధామము అని కూడా అంటారు. దేహాభిమానాన్ని వదిలి ఆత్మాభిమానులుగా అవ్వండి, తండ్రిని తలంపు చేయండి అని ఈ బాబా కూడా అంటారు. వారు పతితపావనులు. నేను ఆత్మను ఇక్కడకు పాత్రాభినయము చేయుటకు వచ్చానని ఎవ్వరికీ తెలియదు. ఇప్పుడు డ్రామా పూర్తి అవుతుంది. వాపస్ వెళ్ళాలి అందుకే నన్ను పృథి చేయండి. మీ వికర్మలు వినాశము అవుతాయని అంటారు. దీనినే సంస్కృతములో ‘మన్మనాభవ’ అని అంటారు. తండ్రి నిజానికి సంస్కృతములోనే చెప్పలేదు. బాబా హిందీ భాషలోనే అర్థము చేయిస్తారు. ఒకే హిందీ భాష ఉండాలని ప్రభుత్వము కూడా చెప్తుంది. బాబా కూడా వాస్తవానికి హిందీలోనే అర్థము చేయిస్తారు. కానీ ఈ సమయములో అనేక ధర్మాలు, మతాలు, మార్గాలు ఉన్నందున భాషలు కూడా అనేక ప్రకారాలుగా తయారుచేశారు. సత్వయుగములో ఇక్కడున్న భాషలు ఉండవు. గుజరాతీలో ఉన్న వారి భాష వేరు. ఎవరు ఏ గ్రామములో ఉంటారో, వారికి అక్కడి భాష తెలుస్తుంది. అనేక మంది మనుష్యులున్నారు, అనేక భాషలు కూడా ఉన్నాయి. సత్వయుగములో ఒకే ధర్మము, ఒకే భాష ఉండేది. ఇప్పుడు సృష్టి ఆదిమధ్యాంతాల జ్ఞానము మీ బుద్ధిలో ఉంది. ఇది ఏ శాస్త్రములోనూ లేదు. ఈ జ్ఞానమున్న శాస్త్రమేదీ లేదు. కల్పము ఆయువు గురించి ఎక్కడా వ్రాయబడలేదు, ఎవ్వరికీ తెలియదు. సృష్టి ఒక్కటే, సృష్టి చక్రము తిరుగుతూ ఉంటుంది. కొత్తది పాతదిగా, పాతది మరలా కొత్తదిగా అవుతుంది. దీనినే స్వదర్శన చక్రమని అంటారు. ఎవరికి ఈ చక్ర జ్ఞానముంటుందో వారిని స్వదర్శన చక్రధారులని అంటారు. ఈ సృష్టిచక్రము ఎలా తిరుగుతుందనే జ్ఞానము ఆత్మలో ఉంటుంది. వారు కృష్ణునికి, విష్ణువుకు స్వదర్శన చక్రమును చూపించారు. వారికి జ్ఞానమే లేదని ఇప్పుడు బాబా అర్థము చేయిస్తారు. సృష్టి ఆదిమధ్యాంతముల జ్ఞానమును ఒక్క బాబాయే ఇస్తారు. ఇది స్వదర్శన చక్రము. అంతేకాని తలను ఖండించే హింస విషయము ఏదీ లేదు. ఈ అసత్వము కూడా వ్రాసేశారు. ఈ జ్ఞానము బాబా తప్ప ఏ మనుష్య మాత్రులు ఇవ్వలేరు. మనుష్యులను ఎప్పుడూ భగవంతుడు అని అనలేరు. బ్రహ్మ-విష్ణు-శంకరులను కూడా దేవతలని అంటారు. బాబా మహిమ దేవతలకు కూడా లేదు. తండ్రి రాజయోగాన్ని నేర్పుతున్నారు. తండ్రి మహిమయే పిల్లల మహిమ అని ఎప్పుడూ చెప్తారు. పిల్లలు పునర్జన్మలు తీసుకుంటారు. తండ్రి పునర్జన్మలలో రారు. పిల్లలు తండ్రిని పృథి చేస్తారు. భగవంతుడు ఉన్నతాతి ఉన్నతమైనవారు, వారు సదా పావనులు. పిల్లలు

పావనమై మరలా పతితమౌతారు. బాబా సదా పావనమైనవారు. పిల్లలకు తండ్రి వారసత్వము కూడా తప్పక కావాలి. ఒకటి ముక్తి కావాలి, రెండవది జీవన్ముక్తి కావాలి. శాంతిధామాన్ని ముక్తి, సుఖధామాన్ని జీవన్ముక్తి అని అంటారు. ముక్తి అందరికీ లభిస్తుంది. ఎవరు చదువుతారో వారికి జీవన్ముక్తి లభిస్తుంది. భారతదేశములో నిజంగా జీవన్ముక్తి ఉండేది. మిగిలినవారంతా ముక్తిధామములో ఉండేవారు. సత్యయుగములో కేవలము ఒక్క భరత ఖండము మాత్రమే ఉండేది. లక్ష్మీనారాయణుల రాజ్యముండేది. బాబా చెప్తారు - లక్ష్మీనారాయణుల మందిరాలను అన్నింటికన్నా ఎక్కువగా నిర్మిస్తారు. లక్ష్మీనారాయణులకు ఈ రాజ్యము ఎక్కడ నుండి లభించిందో, ఎంత కాలం రాజ్యము చేశారో, మళ్ళీ వారు ఎక్కడికి వెళ్ళారో వీరి మందిరాలను నిర్మించే బిర్లా మొదలైనవారికి కూడా తెలియదు. కనుక బొమ్మల పూజ వలె ఉంది కదా, దీనిని భక్తి అని అంటారు. మీరే పూజ్యులు మరలా మీరే పూజారులని అంటారు. పూజ్యులు మరియు పూజారులకు చాలా వ్యత్యాసముంది. దీనికి కూడా అర్థముంటుంది కదా. ఎవరైతే వికారులో, వారిని పతితులని అంటారు. క్రోధము గలవారిని పతితులని అనరు. ఎవరైతే వికారాలలోకి వెళ్తారో వారినే పతితులని అంటారు. ఈ సమయములో మీకు జ్ఞానామృతము లభిస్తుంది. జ్ఞాన సాగరులు ఒక్క తండ్రి మాత్రమే. బాబా చెప్తారు - ఈ భారతదేశము సతీప్రధానమైనది, ఉన్నతాతి ఉన్నతముగా ఉండేది. ఇప్పుడు తమోప్రధానమైనదిగా ఉంది. ఈ విషయాలు మీ బుద్ధిలో ఉన్నాయి. ఇక్కడ ఏ రాజ్యమూ లేదు. ఇది ప్రజల పై ప్రజా రాజ్యము. సత్యయుగములో చాలా తక్కువ మంది ఉంటారు. ఇప్పుడు ఎంతమంది ఉన్నారో! వినాశనానికి ఏర్పాట్లు కూడా జరుగుతున్నాయి. ఢిల్లీ దైవ రాజ్యము(స్వర్గము, ఫలస్థా)గా అవ్వాలిందే కానీ ఇది ఎవ్వరికీ తెలియదు. ఇది కొత్త ఢిల్లీ అని వారనుకుంటారు. ఈ పాత ప్రపంచాన్ని పూర్తిగా పరివర్తన చేసేవారు ఎవరో ఇది ఎవ్వరికీ తెలియదు. ఏ శాస్త్రాలలోనూ లేదు. అర్థము చేయించేవారు ఒక్క బాబా మాత్రమే. ఇప్పుడు పిల్లలైన మీరు నూతన ప్రపంచానికి ఏర్పాట్లు చేస్తున్నారు. గవ్వ నుండి వజ్ర సమానంగా అవుతున్నారు. భారతదేశము ఎంత సంపన్నముగా ఉండేది, అప్పుడు ఇతర ధర్మములేవీ ఉండేవి కాదు. ఇప్పుడు అనేక ధర్మాలున్నాయి. ఇప్పుడు దయాహృదయుడైన తండ్రిని స్మృతి చేస్తారు. భారతదేశము సుఖధామముగా ఉండేదని మర్చిపోయారు. ఇప్పుడు భారతదేశ పరిస్థితి ఎలా ఉంది? భారతదేశము స్వర్గముగా ఉండేది. ఇది తండ్రి జన్మ స్థానము కదా కనుక ద్రామానుసారము వారికి జాలి కలుగుతుంది. భారతదేశము ప్రాచీనమైనది. క్రీస్తుకు 3 వేల సంవత్సరముల క్రితము భారతదేశము స్వర్గముగా ఉండేదని, వేరే ధర్మములు ఉండేవి కాదని కూడా అంటారు. ఇప్పుడే భారతదేశము పూర్తిగా క్రిందకు దిగజారిపోయింది. మా భారతదేశము అన్నింటికన్నా ఉత్తమమైనదని పాడ్తారు. పేరు కూడా హెవెన్, స్వర్గము. భారతదేశ మహిమ గురించి కూడా ఎవ్వరికీ తెలియదు. తండ్రి వచ్చి భారతదేశ కథను తెలియజేస్తారు. భారతదేశ కథ అనగా ప్రపంచ కథ. దీనిని సత్యనారాయణ కథ అని కూడా అంటారు. పూర్తి 5 వేల సంవత్సరముల క్రితము భారతదేశములో లక్ష్మీనారాయణుల రాజ్యముండేదని తండ్రి వచ్చి అర్థము చేయిస్తున్నారు. వారి చిత్రాలు కూడా ఉన్నాయి. కానీ వారికి ఈ రాజ్యము ఎలా లభించింది? సత్యయుగానికి ముందు ఏముండేది? సంగమయుగానికి ముందు ఏముండేది? కలియుగము. ఇది సంగమ యుగము. ఇందులో బాబా రావలసి వస్తుంది. ఎందుకంటే ఎప్పుడు పాత ప్రపంచాన్ని క్రొత్తగా చేయవలసి ఉంటుందో అప్పుడు పతిత ప్రపంచాన్ని పావనంగా చేయుటకు నేను రావలసి ఉంటుంది. నన్ను సర్వవ్యాపి అనేశారు. యుగయుగము వస్తానని చెప్పారు. కనుక మనుష్యులు తికమకపడ్డారు. సంగమ యుగము కేవలము మీకు మాత్రమే తెలుసు. మీరు ఎవరు? - ప్రజాపిత

బ్రహ్మకుమారీ-కుమారులని బోర్డు పై వ్రాసి ఉంది. అయితే బ్రహ్మ తండ్రి ఎవరు? ఉన్నతాతి ఉన్నతమైన శివుడు. తర్వాత బ్రహ్మ ద్వారా రచన జరుగుతుంది. ప్రజాపిత అని బ్రహ్మనే అంటారు. శివుని ప్రజాపిత అని అనరు. శివుడు సర్వాత్మల నిరాకార తండ్రి. ఇక్కడకు వచ్చి ప్రజాపిత బ్రహ్మ ద్వారా దత్తత తీసుకుంటారు. బాబా చెప్తారు - నేను ఇతనిలో ప్రవేశించాను. ఇతని ద్వారా మీరు ముఖవంశావళి బ్రాహ్మణులుగా అయ్యారు. బ్రహ్మ ద్వారానే మిమ్ములను బ్రాహ్మణులుగా చేసి ఆ తర్వాత దేవతలుగా చేస్తాను. మీరు ఇక్కడకు వచ్చి బ్రహ్మ పిల్లలుగా అయ్యారు. మరి బ్రహ్మ ఎవరి పుత్రుడు? బ్రహ్మ తండ్రికి ఏదైనా పేరు ఉందా? వారు శివుడు. నిరాకార తండ్రి. వారు వచ్చి ఇతనిలో ప్రవేశించి దత్తత తీసుకుంటారు. ముఖవంశావళిని తయారుచేస్తారు. తండ్రి చెప్తారు - నేను ఇతని అనేక జన్మల అంత్యములో ప్రవేశిస్తాను. ఇతడు నావాడిగా అవుతాడు. సన్యాసాన్ని ధారణ చేస్తాడు. దేని సన్యాసము? 5 వికారాల సన్యాసము. ఇంటిని వదిలి వెళ్ళవలసిన అవసరము లేదు. గృహస్థ వ్యవహారములో ఉంటూ పవిత్రముగా ఉండాలి. నన్ను ఒక్కరినే స్మృతి చేసినట్లైతే మీ వికర్తలు వినాశనమౌతాయి. ఇదే యోగము. దీని ద్వారా మలినము తొలగిపోతుంది, మీరు సతోప్రధానంగా అవుతారు. భక్తిలో ఎన్ని గంగా స్నానాలు చేసినా, జప-తపాలు చేసినా, క్రిందకు తప్పక దిగాల్సిందే. సతోప్రధానంగా ఉండేవారు, ఇప్పుడు తమోప్రధానంగా ఉన్నారు. మరలా సతోప్రధానంగా ఎలా అవ్వాలి? తండ్రి తప్ప వేరెవ్వరూ మార్గాన్ని తెలియజేయలేరు. తండ్రి నన్నొక్కరినే స్మృతి చేయండని అతిసహజమైన రీతిలో తెలియజేస్తారు. వీరు ఆత్మలతో మాట్లాడతారు. ఏ గుణరాతీయులతో లేక సింధీలతోనే మాట్లాడరు. ఇది ఆత్మిక జ్ఞానము. శాస్త్రాలలో ఉండేది దేహ జ్ఞానము. ఆత్మకే జ్ఞానము అవసరము. ఆత్మనే పతితముగా అయ్యింది. దానికే ఆత్మిక ఇంజక్షన్ వేయాలి. తండ్రిని ఆత్మిక అవినాశి సర్వన్ అని అంటారు. నేను మీ ఆత్మిక సర్వన్ అని వారు వచ్చి తమ పరిచయాన్ని ఇస్తారు. మీ ఆత్మ పతితమైనందున శరీరము కూడా రోగిగా అయిపోయింది. ఈ సమయములో ముఖ్యంగా భారతీయులు, మొత్తం ప్రపంచమంతా నరకవాసులుగా ఉన్నారు. మరలా స్వర్గవాసులుగా ఎలా అవుతారో తండ్రి అర్థము చేయిస్తున్నారు. బాబా చెప్తారు - నేనే వచ్చి పిల్లలందరినీ స్వర్గవాసులుగా చేస్తాను. నరకవాసులుగా ఉండేవారమని మీకు కూడా తెలుసు. కలియుగమును నరకమని అంటారు. ఇప్పుడు ఈ నరకానికి కూడా ఇది అంతిమ సమయము. భారతీయులు ఈ సమయములో రౌరవ నరకములో పడి ఉన్నారు. దీనిని రాజ్యమని కూడా అనరు. పోట్లాడుతూ, జగడాలాడుతూ ఉంటారు. ఇప్పుడు తండ్రి స్వర్గానికి తీసుకెళ్ళేందుకు యోగ్యులుగా తయారుచేస్తారు. కనుక వారి మాటను వినాలి కదా. వీరికి తమ ధర్మశాస్త్రాన్ని గురించి కూడా తెలియదు. తండ్రిని గురించే తెలియదు.

తండ్రి చెప్తారు - నేను మిమ్ములను పతితుల నుండి పావనులుగా చేశాను. శ్రీ కృష్ణుడు కాదు. శ్రీ కృష్ణుడు నెంబర్ వన్ పావనుడు. అతడిని శ్వామసుందరుడని కూడా అంటారు. కృష్ణుని ఆత్మ పునర్జన్మలు తీసుకుంటూ తీసుకుంటూ ఇప్పుడు శ్వామముగా నల్లగా అయినది. కామచితి పై కూర్చోని నల్లగా అయ్యింది. జగదంబను నల్లగా ఎందుకు చూపుతారో ఎవ్వరికీ తెలియదు. ఎలాగైతే కృష్ణుని నల్లగా చూపారో, అలాగే జగదంబను కూడా నల్లగా చూపారు. ఇప్పుడు మీరు నల్లగా ఉన్నారు. మరలా సుందరంగా అవుతారు. భారతదేశము చాలా సుందరంగా ఉండేదని మీరు అర్థము చేయించవచ్చు ఆ సుందరతను చూడాలంటే అజ్ఞీర్ లో(బంగారు ద్వారకలో) చూడండి. స్వర్గములో బంగారు, వజ్రాలమయమైన మహాళ్లు ఉండేవి. ఇప్పుడు రాళ్లు-రప్పలతో తయారైన భానాలున్నాయి. అన్నీ తమోప్రధానముగా ఉన్నాయి. శివబాబా, బ్రహ్మదాదా ఇరువురూ కలిసి ఉన్నారు. కనుకనే బాప్ దాదా అని అంటారని పిల్లలైన మీకు

తెలుసు. ఆస్తి శివబాబా నుండి లభిస్తుంది. ఒకవేళ దాదా నుండి అని అంటే మరి శివుని వద్ద ఏముంది? వారసత్వము శివబాబా నుండి బ్రహ్మ ద్వారా లభిస్తుంది. బ్రహ్మ ద్వారా విష్ణుపురము స్థాపన జరుగుతుంది. ఇప్పుడిది రావణ రాజ్యము. మీరు తప్ప అందరూ నరకవాసులుగా ఉన్నారు. ఇప్పుడు మీరు సంగమములో ఉన్నారు. పతితుల నుండి పాపనులుగా అవుతున్నారు. మరలా విశ్వాధికారులుగా అవుతారు. ఏ మనుష్యులూ ఈ చదువును చదివించుట లేదు. మీకు మురళీ ఎవరు వినిపిస్తారు? శివబాబా. పరంధామము నుండి పాత ప్రపంచములో, పాత శరీరములో వస్తారు. ఎవరికైనా నిశ్చయము కలిగినట్లైతే బాబాతో మిలనము చేయకుండా ఉండలేరు. మొదట అనంతమైన తండ్రిని కలవాలని అంటారు, కలవకుండా ఉండలేరు. బేహద్ తండ్రి ఎవరైతే స్వర్గాధికారులుగా తయారుచేస్తారో ఆ బేహద్ తండ్రి వద్దకు మమ్ములను తక్షణమే తీసుకెళ్ళండి, శివబాబా రథము ఏదో చూడనైనా చూస్తామని అంటారు. వారు(ముస్లిం) కూడా గుఱ్ఱాన్ని అలంకరిస్తారు. పట్కా(నడికట్టు)ను గుర్తుగా ఉంచుతారు. అది మహమ్మద్ రథము. అతడు ధర్మస్థాపన చేశాడు. భారతీయులు నందికి తిలకము దిద్ది మందిరంలో ఉంచుతారు. దీని పై శివుడు స్వామి చేశారని భావిస్తారు. ఇప్పుడు ఎద్దు పై శివుడు కానీ, శంకరుడు కానీ స్వామి చేయలేదు. ఏమీ అర్థము చేసుకోరు. శివుడు నిరాకారుడు. వారు ఎలా స్వామి చేస్తారు. ఎద్దు పై కూర్చోవడానికి కాళ్ళు ఉండాలి కదా. ఇదంతా అంధవిశ్వాసము. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్థతులు మరియు గుడ్ మాల్సింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. బాబా నుండి లభించే జ్ఞానామృతాన్ని సేవించాలి, సేవింపజేయాలి. పూజారుల నుండి పూజ్యులుగా అగుటకు వికారాలను త్యాగము చేయాలి.
2. స్వర్గానికి వెళ్ళేందుకు యోగ్యులుగా చేసే తండ్రి ప్రతి మాటను అంగీకరించాలి(గౌరవించాలి). పూర్తి నిశ్చయ బుద్ధి గలవారిగా అవ్వాలి.

**వరదానము:- “శక్తిశాలీ బ్రేక్ ద్వారా వరదాని రూపముతో సేవ చేసే**

**లైట్ - మైట్ హౌస్ భవ ”**

వరదానీ రూపముతో సేవ చేసేందుకు స్వయంలో శుద్ధ సంకల్పాలు కావాలి. ఇతర సంకల్పాలను సెకండులో కంట్రోల్ చేసే విశేషమైన అభ్యాసము కావాలి. రోజంతా శుద్ధ సంకల్పాల సాగరంలో తేలియాడుతూ ఉండండి. ఎప్పుడు కావాలంటే అప్పుడు శుద్ధ సంకల్పాల సాగరం లోపలికి వెళ్లి సైలెన్స్ స్వరూపులైపోండి. అందుకు బ్రేకులు శక్తిశాలిగా ఉండాలి. అంతేకాక బుద్ధి మరియు సంస్కారాల పై పూర్తి అధికారముండాలి. అప్పుడు లైట్-మైట్ హౌస్ లై వరదానీ రూపముతో సేవ చేయగలరు.

**స్లోగన్:- “సంకల్పము, సమయము, మాటలు పొదుపు చేస్తే**

**బాబా సహాయాన్ని క్యాచ్ చేయగలరు ”**